

دُعا صرف اللہ ہی سے

میرے مسلمان بھائیو! شیطانی وسوسوں کے باوجود اپنی موت سے پہلے پہلے صرف ایک مرتبہ اس تحریر کو اول تا آخر لازمی، لازمی، لازمی پڑھ لیں!

واحد ”نا قابلِ معافی جرم“ کون سا ہے؟

اللہ ﷻ اور اُس کے محبوب، ہمارے نہایت ہی شفیق آقا، امام اعظم، امام کائنات، سید الاولین والآخرین، امام الانبیاء والمرسلین، شفیع المذنبین، رحمة للعالمین، سیدنا محمد رسول اللہ ﷺ کی مبارک تعلیمات **وَحی (قرآن اور اُسکی تفسیر یعنی صحیح احادیث)** کی روشنی میں دُعا صرف اور صرف ایک اللہ ﷻ ہی سے کی جاسکتی ہے۔ **اللہ ﷻ کے علاوہ کسی بھی دوسری ہستی سے دُعا مانگنا خالصتاً شرک ہے** اور اس گناہ میں ملوث انسان اگر بغیر توبہ کے مر گیا تو بروز قیامت خود اللہ ﷻ بھی اس گناہ کو ہرگز معاف نہیں فرمائے گا۔ اسی شرک کے خطرے سے آگاہی کیلئے درج ذیل رقت انگیز قرآنی آیات اور صحیح احادیث ملاحظہ فرمائیں:

① (18- انبیاء کرام ﷺ کا ذکر خیر ناموں کے ساتھ کر لینے کے بعد ارشاد فرمایا): وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ ۝ [سورة الانعام: آیت نمبر 88]

ترجمہ آیت مبارکہ: ”اور اگر (بالفرض) وہ حضرات (انبیاء کرام ﷺ) بھی شرک کرتے تو ان کے بھی تمام (نیک) اعمال برباد ہو جاتے۔“

② وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ ۝ [سورة الزمر: آیت نمبر 65]

ترجمہ آیت مبارکہ: ”اور بے شک (اے محبوب ﷺ) ہم نے آپ ﷺ کی طرف بھی اور آپ ﷺ سے پہلے (انبیاء کرام ﷺ) کی طرف بھی یہی وحی فرمائی ہے کہ اگر تم نے شرک کیا تو ضرورتاً تمہارے اعمال برباد ہو جائیں گے اور تم خسارہ پانے والوں میں سے ہو جاؤ گے۔“

③ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا ۝ [سورة النساء: آیت نمبر 116]

ترجمہ آیت مبارکہ: ”بے شک اللہ ﷻ (اس گناہ کو تو) ہرگز معاف نہیں کرے گا کہ کوئی اُس کے ساتھ (کسی قسم کا) شرک کرے (ہاں) اُس کے علاوہ کے گناہ معاف کر دے گا جس کیلئے چاہے گا اور جو کوئی بھی اللہ ﷻ کے ساتھ شرک میں مبتلا ہوا تو بے شک وہ گمراہ ہوا (اور) گمراہی میں دور جا پڑا۔“

④ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ۝ [سورة المائدة: آیت نمبر 72]

ترجمہ آیت مبارکہ: ”بے شک جس کسی نے بھی اللہ ﷻ کے ساتھ (کسی قسم کا) شرک کیا تو بے شک اللہ ﷻ نے ایسے شخص پر جنت کو حرام کر دیا ہے اور اُس کا ٹھکانہ (تودوزخ کی) آگ ہے اور (وہاں ایسے) ظالموں کا کوئی بھی مددگار نہ ہوگا۔“

⑤ ترجمہ صحیح حدیث: سیدنا ابوبکرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”کیا میں تمہیں نہ بتاؤں کہ سب سے بڑا گناہ کون سا ہے؟ اور پھر آپ ﷺ نے اسی سوال کو 3 مرتبہ دہرایا، تو صحابہ کرام رضی اللہ عنہم نے عرض کیا یا رسول اللہ ﷺ ضرور بتا دیجئے! تو آپ ﷺ نے ارشاد فرمایا: اللہ ﷻ کے ساتھ کسی اور کو شریک بنانا۔۔۔۔۔!“

[صحیح بخاری ”کتاب الشہادات“ حدیث نمبر 2654، صحیح مسلم ”کتاب الایمان“ حدیث نمبر 259]

⑥ ترجمہ صحیح حدیث: سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا: ”اللہ ﷻ کے ہر نبی ﷺ کو ایک مقبول دُعا ملتی ہے اور ہر نبی ﷺ نے وہ دُعا مانگنے میں جلدی کی اور اسی دنیا میں اپنی دُعا کر لی اور میں نے اپنی دُعا اپنی اُمت کیلئے سنبھال کر رکھ لی ہے اور قیامت کے دن میری وہ دُعا (شفاعت) ہر اُس شخص کو پہنچے گی جو اس حال میں فوت ہوا کہ اُس نے اللہ ﷻ کے ساتھ کسی قسم کا شرک نہ کیا ہوگا۔“ [صحیح بخاری ”کتاب الدعوات“ حدیث نمبر 6304، صحیح مسلم ”کتاب الایمان“ حدیث نمبر 491]

⑦ ترجمہ صحیح حدیث: سیدنا ابو ذر غفاری رضی اللہ عنہ اور سیدنا انس بن مالک رضی اللہ عنہ روایت کرتے ہیں کہ رسول اللہ ﷺ نے فرمایا: اللہ ﷻ ارشاد فرماتا ہے: ”اے ابن آدم! اگر تو میرے پاس زمین بھر گناہ کر کے آئے، پھر تو اس حال میں مجھ سے ملے کہ تو نے میرے ساتھ کسی قسم کا شرک نہ کیا ہو تو میں اُسی قدر مغفرت و بخشش لے کر تجھ سے ملاقات کروں گا۔“ [صحیح مسلم ”کتاب الذکر والدعاء“ حدیث نمبر 6833، جامع ترمذی ”کتاب الدعوات“ حدیث نمبر 3540]

⑧ ترجمہ صحیح حدیث: سیدنا معاذ بن جبل رضی اللہ عنہ اور سیدنا ابوالدرداء رضی اللہ عنہ روایت کرتے ہیں کہ میرے انتہائی مخلص دوست (رسول اللہ ﷺ) نے مجھے وصیت فرمائی: ”اللہ ﷻ کے ساتھ کسی کو شریک نہ کرنا خواہ تیرے ٹکڑے ٹکڑے کر دیے جائیں یا تجھے آگ میں جلا دیا جائے۔“ [سنن ابن ماجہ ”کتاب الفتن“ حدیث نمبر 4034، مُسنَد احمد 22,128]

نوٹ: مندرجہ بالا آیات اور احادیث کو پڑھ لینے کے بعد کل 3- اہم ترین نتائج نکلتے ہیں جن کو موت سے پہلے پہلے جاننا کسی بھی انسان کی زندگی میں سب سے ”اہم ترین معلومات“ ہیں:

❶ **شرک** ہی وہ سنگین، خطرناک، بھیانک اور ناقابلِ معافی جرم ہے جو انسان کو ہمیشہ کے لئے ”جنت“ سے محروم کروا کر ہمیشہ ہمیشہ کیلئے ”دوزخ“ کا ایندھن بنادے گا۔

❷ **شرک** کرنے والے کا بروز قیامت کوئی مددگار نہیں ہوگا حتیٰ کہ امام الانبیاء والمرسلین، شفیع المذنبین، سیدنا محمد رسول اللہ ﷺ بھی اُس کے کچھ کام نہ آسکیں گے۔

❸ جو بھی انسان اپنے آپ کو ہر حال میں **شرک** سے محفوظ رکھنے میں کامیاب ہو گیا تو اُس کے باقی گناہ معاف ہونے کی اُمید اس کائنات کے اکیلے مالک اللہ ﷻ نے خود دلا دی ہے۔

2 ”اسلام“ میں ”دُعا“ کی تعریف کیا ہے ؟

عربی ڈکشنری ”القاموس“ کے مطابق ”دُعا“ کا مطلب ہے: پکارنا، بلانا، التجا کرنا، مانگنا، سوال کرنا، اور شریعتِ محمدیہ ﷺ کی اصطلاح میں ”دُعا“ کا مطلب ہے: ”ہر حال میں خواہ مشکل و مصیبت ہو یا راحت و آسانی تو ”غائب میں صرف ایک اللہ ﷻ ہی کو پکارنا“ یعنی اللہ ﷻ ہی سے مدد مانگنا، اور اللہ ﷻ ہی سے حاجت روائی اور مشکل کشائی کیلئے درخواست و سوال کرنا۔“ چنانچہ اللہ ﷻ نے اپنے محبوب ﷺ کی زبان مبارک سے یوں کہلوا یا :

☆ [سورة البقرة: آیت نمبر 186] ○ وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ

ترجمہ آیت مبارکہ: (اے محبوب ﷺ!) اور جب آپ ﷺ سے میرے بندے میرے متعلق سوال کریں، (تو آپ ﷺ فرماؤ:)یقیناً میں بالکل نزدیک ہوں، قبول کرتا ہوں پکارنے والے کی پکار (دُعا) کو، جب وہ مجھے پکارتا ہے، پس انھیں بھی چاہیے کہ میرا حکم مانیں (میری عبادت کریں اور دُعا بھی مجھ ہی سے مانگیں) اور مجھ پر ایمان لائیں تاکہ وہ کامیابی پا سکیں۔“

”دُعا“ دراصل ”عبادت“ ہے اور صرف ”معبود“ سے ہی کی جاتی ہے اس ضمن میں چند آیات اور صحیح حدیث ملاحظہ فرمائیں :

1 (اللہ ﷻ ہم سے روزانہ 5-وقت کی تمام نمازوں کی ہر رکعت میں یہ عظیم وعدہ لیتا ہے:) إِيَّاكَ نَعْبُدُ وَإِيَّاكَ نَسْتَعِينُ ○ [سورة الفاتحة: آیت نمبر 4]

ترجمہ آیت مبارکہ: ”(اے اللہ ﷻ) ہم تیری ہی عبادت کرتے ہیں (اور کریں گے) اور (اے اللہ ﷻ) ہم تجھ ہی سے مدد (یعنی دُعا) مانگتے ہیں (اور دُعا مانگیں گے)۔“

نوٹ: ”نَعْبُدُ“ اور ”نَسْتَعِينُ“ دونوں ”فعل مضارع“ کے صیغے ہیں جو عربی زبان میں حال اور مستقبل دونوں کے معنی دیتے ہیں اس لئے بیک وقت دونوں معنی درست ہیں۔

نوٹ: اللہ ﷻ نے انسانوں کو بھجھوڑتے ہوئے قرآن پاک میں سوالیہ انداز میں سمجھایا ہے کہ ”دُعا“ صرف معبودِ حقیقی یعنی اللہ ﷻ کے ساتھ ہی خاص ہے چنانچہ ارشاد ہوتا ہے :

2 اَمَّنْ يُمِيبُ الْمُضْطَرَّ إِذَا دَعَاهُ وَيَكْشِفُ السُّوءَ وَيَجْعَلُكُمْ خُلَفَاءَ الْأَرْضِ ثُمَّ إِنِّي أَعْلِيَا مِمَّا تَدْعُرُونَ ○ [سورة النمل: آیت نمبر 63]

ترجمہ آیت مبارکہ: ” (ذرا بتاؤ تو) کون قبول کرتا ہے بے قراری فریاد کو جب وہ اُس (اللہ ﷻ) کو پکارے، اور دور کرتا ہے تکلیف کو، اور تمہیں زمین میں خلیفہ بناتا ہے (اگلوں کا) کیا اللہ ﷻ کے ساتھ اور کوئی معبود بھی ہے ؟ (مگر) تم (اس حقیقت پر) کم ہی غور و فکر کرتے ہو !

3 ترجمہ صحیح حدیث: سیدنا نعمان بن بشیر رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”أَلَدُّعَاءُ هُوَ الْعِبَادَةُ“ (ترجمہ: دُعا ”عبادت“ ہی تو ہے۔) اسکے بعد آپ ﷺ نے اپنی اس بات کے ثبوت میں قرآن حکیم سے درج ذیل آیت مبارکہ بھی تلاوت فرمائی :

4 وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دُخْرِينَ ○ [سورة المومن: آیت نمبر 60]

ترجمہ آیت مبارکہ: ”اور تمہارے رب ﷻ نے ارشاد فرمایا ہے کہ مجھ سے دُعا کرو میں قبول کروں گا، بیشک جو لوگ میری عبادت (دُعا) سے تکبر کرتے ہیں، عنقریب وہ (بد بخت) ذلیل و خوار ہو کر دوزخ میں ڈال دیئے جائیں گے۔“

نوٹ: مندرجہ بالا آیات اور صحیح حدیث پڑھ لینے کے بعد ”دُعا“ (یعنی غائب میں مدد کیلئے پکارنے) سے متعلق 3-اہم ترین نتائج نکلتے ہیں :

❶ دُعا ”عبادت“ کی ایک اعلیٰ قسم ہونے کے باعث صرف اور صرف ایک اللہ ﷻ کی ہستی کے ساتھ ہی خاص ہے۔

❷ دُعا کو قبول کر کے تکلیف دور کر دینا صرف ”معبود“ کے ساتھ ہی خاص ہے اس لئے اللہ ﷻ کے علاوہ کسی اور سے ”دُعا“ کرنا گویا اُسے ”معبود“ بنا لینے کے ہی مترادف ہے۔

❸ اللہ ﷻ کے علاوہ کسی بھی اور ہستی سے ”دُعا“ کرنے والا متکبر انسان شرک میں مبتلا ہونے کے باعث ذلیل و خوار ہو کر ”دوزخ“ میں ڈال دیا جائے گا۔

”مِنْ دُونِ اللَّهِ“ سے دُعا کرنا شرک ہے کیونکہ وہ نفع و نقصان کے مالک نہیں اس ضمن میں چند آیات اور صحیح حدیث ملاحظہ فرمائیں :

1 قُلِ ادْعُوا الَّذِينَ زَعَمْتُمْ مِنْ دُونِهِ فَلَا يَمْلِكُونَ كَشْفَ الضُّرِّ عَنْكُمْ وَلَا تَحْوِيلًا ○ أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَبْتَغُونَ رَحْمَتَهُ وَيَجَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا ○ [سورة بنی اسرائیل: آیات نمبر 56 اور 57]

ترجمہ آیت مبارکہ: ”(اے محبوب ﷺ!) آپ فرماؤ: (اے لوگو!) اُس (اللہ ﷻ) کے علاوہ جن کے متعلق تمہیں بڑا زعم ہے، ذرا ان کو پکار کر دیکھ لو، نہ تو وہ تم سے تکلیف دور کر سکتے ہیں اور نہ ہی تکلیف بدل دینے پر قادر ہیں۔ جن (ہستیوں) کو یہ پکار رہے ہیں وہ تو خود اپنے رب ﷻ کی بارگاہ میں وسیلہ (نیک اعمال کے ذریعے قرب) کی جستجو میں رہتے ہیں کہ کون اُن میں سے اپنے رب ﷻ کے زیادہ قریب ہوتا ہے، اور اُسکی رحمت کے امیدوار رہتے ہیں، اور اُسکے عذاب سے ڈرتے رہتے ہیں، بیشک تمہارے رب ﷻ کا عذاب ڈرنے کی ہی شے ہے۔“

نوٹ: مندرجہ بالا آیت میں اللہ ﷻ نے نہ صرف اپنے نیک بندوں کو ”مِنْ دُونِهِ“ فرمایا بلکہ ساتھ ہی اُن نیک بندوں کے مشکل گشا اور حاجت روا ہونے کی بھی 100% نفی فرمادی۔

2 مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ وَأُمُّهُ صِدِّيقَةٌ كَانَا يَأْكُلَنِ الطَّعَامَ أَنْظِرْ كَيْفَ نُبَيِّنُ لَهُمُ الْآيَاتِ ثُمَّ أَنْظِرْ أَنَّى يُؤْفَكُونَ ○ قُلِ اتَّعَبُونَ مِنْ دُونِ اللَّهِ مَا لَا يَمْلِكُ لَكُمْ ضَرًّا وَلَا نَفْعًا وَاللَّهُ هُوَ السَّمِيعُ الْعَلِيمُ ○ [سورة المائدة: آیات نمبر 75 اور 76]

ترجمہ آیت مبارکہ: ”عیسیٰ بن مریم علیہ السلام تو نہیں مگر ایک رسول ہی بیشک اُن سے پہلے بھی بہت رسول گزرے ہیں اور اُنکی ماں ایک سچی عورت تھیں، وہ دونوں (ماں بیٹا) کھانا کھاتے تھے (انسان ہی تو تھے) دیکھو ! ہم اپنی آیات اُن کیلئے کیسے کھول کر بیان کرتے ہیں اور پھر اُن (مشرک عیسائیوں) کی طرف بھی دیکھو کہ کیسے اُلٹے پھرے جاتے ہیں۔ (اے محبوب ﷺ!) آپ فرماؤ: کیا تم لوگ اللہ ﷻ کے علاوہ اُن (ماں بیٹا) کی عبادت کرتے ہو جو نہ تمہارے نقصان کا اختیار رکھتے ہیں اور نہ ہی نفع کا۔ اور اللہ ﷻ ہی (ہر دُعا) سننے والا علم رکھنے والا ہے۔“

3

نوٹ: مندرجہ بالا آیت میں اللہ ﷻ نے نہ صرف عیسیٰ بن مریم علیہ السلام اور انکی والدہ کو ”مِنْ دُونِ اللّٰهِ“ فرمایا بلکہ انکے مشکل کشا اور حاجت روا ہونے کی بھی 100% نفی فرمادی۔

3 ترجمہ صحیح حدیث: سیدنا عمر بن خطاب رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”میری شان کو اُس طرح مت بڑھا دینا جیسا کہ نصاریٰ (عیسائیوں) نے عیسیٰ بن مریم علیہ السلام کو (تعریف میں مبالغہ کرتے ہوئے انھیں انکے مقام سے ہی) بڑھا دیا تھا، میں تو اُس کا بندہ ہوں، پس مجھے اللہ ﷻ کا بندہ اور اُس کا رسول ﷺ ہی کہنا۔“

[صحیح بخاری ”کتابُ الانبیاء“ حدیث نمبر 3445]

نوٹ: مندرجہ بالا حدیث کے تحت ہمیں رسول اللہ ﷺ کی گستاخی سے بچنے کیلئے ”نُورٌ مِّنْ نُورِ اللّٰهِ“ کے خود ساختہ گستاخانہ عقیدے سے توبہ کر لینی چاہیے کیونکہ ایسا عقیدہ عیسائیوں کے

سیدنا عیسیٰ علیہ السلام کو اللہ ﷻ کا بیٹا قرار دینے کے شرک سے مختلف نہیں، جبکہ نہ تو اللہ ﷻ سے کوئی نکلا ہے، اور نہ ہی اللہ ﷻ کسی سے نکلا ہے: [سورۃ الاخلاص: آیت نمبر 3]

”عطائی، غیر مستقل بذات اور محدود“ کا فرق اللہ ﷻ نے انسانوں کی چند صفات کو اپنی صفاتِ کاملہ کا مظہر بنایا ہے مثلاً درج ذیل آیت میں بتائی گئی انسان

کی صفاتِ عطائی، غیر مستقل بذات، اور محدود ہیں اور اللہ ﷻ کی صفاتِ کاملہ سے مختلف ہیں اسی لئے صرف ”سمیع“ اور ”بصیر“ کے الفاظ ایک جیسے ہونے سے ”شرک نہیں“ ہوگا:

1 اِنَّا خَلَقْنَا الْاِنْسَانَ مِنْ نُّطْفَةٍ اَمْشَاجٍ نَّبْتَلِيْهِ فَجَعَلْنٰهُ سَمِيْعًا بَصِيْرًا ۝

ترجمہ آیت مبارکہ: ”بے شک ہم (اللہ ﷻ) نے ہی انسان کو ایک ملے جلے نطفہ سے پیدا کیا تاکہ اس کو آزمائیں پس اسے ”سمیع“ اور ”بصیر“ (یعنی سننے اور دیکھنے والا) بنا دیا۔“

نوٹ: مگر جو صفاتِ کاملہ اللہ ﷻ نے اپنے لئے خاص فرمائی ہیں مثلاً **1** عبادت اور **2** ”غائب میں مدد کیلئے پکارنا“ یعنی دُعا تو ان صفات کو عطائی، غیر مستقل بذات، اور محدود

کافرق رکھنے کے باوجود مخلوق میں ماننا خالصتاً شرک اور ناقابل معافی گناہ ہے ﴿نَعُوْذُ بِاللّٰهِ﴾۔ اس واضح حقیقت کو سمجھنے کیلئے مندرجہ ذیل صحیح حدیث ملاحظہ فرمائیں:

2 ترجمہ صحیح حدیث: سیدنا عبداللہ بن عباس رضی اللہ عنہ روایت کرتے ہیں: ”ایک صحابی رضی اللہ عنہ حاضر خدمت ہوئے اور عرض کیا: يَا رَسُوْلَ اللّٰهِ مَا شَاءَ اللّٰهُ وَشِئْتُ“

(ترجمہ: جو اللہ ﷻ چاہے اور جو آپ ﷺ چاہیں) آپ ﷺ نے ارشاد فرمایا: ”جَعَلْتَنِيْ لِیْهِ عَدُوًّا بَلْ مَا شَاءَ اللّٰهُ وَحْدًا“ (ترجمہ: تو نے مجھے اللہ ﷻ کے برابر بنا دیا

بلکہ صرف یہ کہو کہ جو اکیلا اللہ ﷻ چاہے)۔“ [مُسند احمد: حدیث نمبر 3247، جلد نمبر 1، صفحہ نمبر 347]

نوٹ: اس حدیث پہ تھوڑا سا غور کرنے سے یہ حقیقت بالکل واضح ہو جاتی ہے کہ اُس صحابی رضی اللہ عنہ نے یقیناً رسول اللہ ﷺ کو ”عطائی اختیار کا مالک اور غیر مستقل بذات کا عقیدہ“ رکھ کر ہی تو

”مَا شَاءَ اللّٰهُ وَ مَا شِئْتُ“ کہا تھا مگر آپ ﷺ نے اُسے شرک قرار دیا اور اُس صحابی رضی اللہ عنہ کی اصلاح فرمائی۔ ہماری آنکھیں کھولنے کیلئے یہی ایک مثال ہی کافی ہے۔ ﴿الْحَمْدُ لِلّٰهِ﴾

اولیاء اللہ کو ”بِاِذْنِ اللّٰهِ“ پکارنے کا مسئلہ اللہ ﷻ کے محبوب ﷺ نے اپنی بھولی بھالی اُمت کو شرک سے 100% پاک عقیدہ کی یوں تعلیم فرمائی ہے:

☆ **ترجمہ صحیح حدیث:** سیدہ عائشہ رضی اللہ عنہا روایت کرتی ہیں: ”جب آسمان پر بادلوں کی صورت میں بارش کے آثار ظاہر ہوتے تو رسول اللہ ﷺ کا رنگ تبدیل ہو جایا کرتا

آپ ﷺ کبھی گھر سے باہر آتے کبھی اندر جاتے، کبھی آگے جاتے کبھی پیچھے ہٹتے، اور جب بارش شروع ہو جاتی تو پھر کہیں جا کر آپ ﷺ سے خوف کے آثار زائل ہوتے۔ سیدہ عائشہ رضی

اللہ عنہا فرماتی ہیں کہ میں نے آپ ﷺ سے پوچھا کہ لوگ جب بادل دیکھتے ہیں تو بارش کی اُمید سے خوش ہوتے ہیں جبکہ آپ ﷺ پریشان ہو جاتے ہیں؟ تو آپ ﷺ نے ارشاد فرمایا:

”اے عائشہ! اس بات کی کیا ضمانت ہے کہ ان بادلوں میں عذاب نہیں ہوگا جیسا کہ ”قومِ عاد“ نے جب (انجانے میں) ”عذاب“ کو بادل کی صورت میں اپنے میدانوں کے سامنے

آتے دیکھا تو (خوشی سے) کہنے لگے: ”یہ بادل ہے جو ہم پر بر سے گا“ (لیکن بادلوں سے آگ نکلی اور وہ ہلاک ہو گئے)۔ آپ ﷺ جب کبھی بادل دیکھتے تو اللہ ﷻ کے حضور عرض

کرتے: ”اے اللہ ﷻ! اسے رحمت بنا دے۔“ [صحیح بخاری ”کتابُ التفسیر“ حدیث نمبر 4551، صحیح مُسلم ”کتابُ الاستسقاء“ حدیث نمبر 2085]

نوٹ: اللہ ﷻ کی طرف بارش برسانے کی ڈیوٹی سیدنا میکائیل علیہ السلام کے پاس ہے اور وہ فرشتوں کے رسول اور زندہ بھی ہیں اسکے باوجود رسول اللہ ﷺ نے کبھی بھی سیدنا میکائیل علیہ السلام

کو مدد کیلئے نہیں پکارا، تو یہ کیسے ہو سکتا ہے کہ آپ ﷺ فوت شدگان سے ”بِاِذْنِ اللّٰهِ“ مدد مانگنے کا حکم دیں۔ رسول اللہ ﷺ نے اپنی اُمت کو بارش مانگنے کے لئے کبھی یہ کلمات نہیں سکھائے:

”اے میری اُمت کے لوگو! تم لوگ بارش کیلئے سیدنا میکائیل علیہ السلام کو ”عطائی اختیار کا مالک سمجھ کر“ یا پھر ”غیر مستقل بذات کا عقیدہ رکھتے ہوئے“ صبح و شام بار بار یوں پکارا کرو:

1 ﴿الْمَدَدُ يَا مِكَائِيلُ!﴾ ، **2** ﴿يَا مِكَائِيلُ! نَظَرِ كَرَمٍ فَرَمَائِي﴾ ، **3** ﴿يَا مِكَائِيلُ! هَمِّ بِبَارَشٍ نَازِلٍ فَرَمَائِي﴾ ----- ﴿نَعُوْذُ بِاللّٰهِ﴾

سیدنا محمد رسول اللہ ﷺ نے ان شرکیہ کلمات کی بجائے ”صَلَاةُ الْاِسْتِسْقَاءِ“ یعنی بارش کیلئے نماز کے ذریعے اللہ ﷻ کی طرف رجوع کرنے کی تلقین فرمائی کیونکہ فرشتوں کے

ڈیوٹی پر معذور ہونے کا ہرگز یہ مطلب نہیں کہ ہم فرشتوں کو پکارنا شروع کر دیں کیونکہ فرشتوں کو ”غائب میں مدد کیلئے پکارنا“ خالصتاً شرک اور ناقابل معافی گناہ ہے۔ ﴿نَعُوْذُ بِاللّٰهِ﴾

گستاخانہ نعروں اور ”نمازِ غوثیہ“ کا انجام اللہ ﷻ کے علاوہ اگر سیدنا میکائیل علیہ السلام فرشتے کو بھی ”غائب میں مدد کیلئے پکارنا“ اگر خالصتاً شرک ہے

تو پھر جوش میں آکر بزرگوں سے اُنڈھی عقیدت میں مندرجہ ذیل گستاخانہ نعرے لگانا کہاں کی سچی توحید اور کہاں کا صحیح اسلامی عقیدہ ہے؟ ﴿فیصلہ آپ کے ہاتھ میں ہے۔۔۔!﴾:

1 ﴿الْمَدَدُ يَا عَلٰی﴾ ، **2** ﴿الْمَدَدُ يَا غَوْثَ اعْظَمِ دَسْتِغِيْرَ۔۔۔﴾ یا شیخ عبدالقادر جیلانی ----- ﴿نَعُوْذُ بِاللّٰهِ﴾

3 ﴿يَا مُعِيْنُ الدِّیْنِ چشتی۔۔۔﴾ یا لگادے کشتی ، **4** ﴿بَرِّیْ بَرِّیْ سِرْكَارِ بَرِّیْ۔۔۔﴾ کھوٹی قسمت کر دے ہری ----- ﴿نَعُوْذُ بِاللّٰهِ﴾

نوٹ: بعض گستاخ لوگوں نے اپنی مشکلات و پریشانیوں کے حل کیلئے شیخ عبدالقادر جیلانی رحمہ اللہ (المتوفی 561ھ) سے خود ہی ایک گستاخانہ ”نمازِ غوثیہ“ بھی منسوب کر رکھی ہے:

نمازِ غوثیہ کا طریقہ :

”حاجت پوری ہونے کے لئے ”صلوۃ الاسرار“ بھی نہایت ہی موثر ہے۔۔۔ اسے ”نمازِ غوثیہ“ بھی کہتے ہیں۔۔۔ اس کی ترکیب یہ ہے کہ بعد نماز مغرب سنتیں پڑھ کر دو رکعت نفل پڑھے اور بہتر یہ ہے کہ ”اَلْحَمْدُ“ کے بعد ہر رکعت میں 11 بار ”قُلْ هُوَ اللّٰهُ اَحَدٌ“ پڑھے۔ سلام کے بعد اللہ ﷻ کی حمد و ثنا کرے پھر نبی ﷺ پر 11 بار درود سلام عرض کرے۔۔۔۔۔ پھر عراق کی جانب 11 قدم چلے اور ہر قدم پر کہے : يَا غَوْثُ الثَّقَلَيْنِ وَيَا كَرِيْمَ الطَّرَفَيْنِ اَعْنِنِيْ وَامْدِدْنِيْ فِيْ قَضَاءِ حَاجَتِيْ يَا قَاضِيَ الْحَاجَاتِ (ترجمہ: اے جنوں اور انسانوں کے فریادرس ! اور اے ماں باپ کی طرف سے بزرگ میری فریاد کو پہنچنے اور میری حاجت میں میری مدد کیجئے اے حاجتوں کے پورا کرنے والے۔۔۔۔۔) [بریلوی: مولانا امجد علی قادری ”بہارِ شریعت حصہ چہارم“ صفحہ 263 ، بریلوی: مولانا محمد الیاس عطار قادری ”فیضان سنت“ فضائل نوافل صفحہ 1054]

نوٹ: قرآن حکیم نے واضح طور پر ان لوگوں کے انجام کا بھی ذکر کر دیا ہے جو اولیاء اور بزرگانِ دین وغیرہ کو اللہ ﷻ کے علاوہ دُعا کیلئے پکارتے ہیں چنانچہ ارشاد ہوتا ہے :

★ وَمَنْ أَضَلُّ مِمَّن يَدْعُوا مِنْ دُونِ اللّٰهِ مَنْ لَا يَسْتَجِيبُ لَهُ اِلٰى يَوْمِ الْقِيَمَةِ وَهُمْ عَنْ دُعَائِهِمْ غٰفِلُوْنَ ۝ وَاِذَا حُشِرَ النَّاسُ كَانُوْا لَهُمْ اَعْدَآءٌ وَكَانُوْا بِعِبَادَتِهِمْ كٰفِرِيْنَ ۝ [سورة الاحقاف : آیات نمبر 5 اور 6]

ترجمہ آیت مبارکہ: ”اور اُس سے بڑھ کر گمراہ اور کون ہوگا ؟ جو اللہ ﷻ کو چھوڑ کر ایسوں کو (دُعا کے لئے) پکارتا ہے جو قیامت تک اُسکی پکار نہ سُن سکیں، بلکہ اُسکے پکارنے سے بے خبر ہوں۔ اور جب (قیامت میں) لوگوں کو جمع کیا جائے تو وہ ہستیاں اُسکی دشمن ہو جائیں اور اُسکی عبادت (پکار) سے صاف انکار کر جائیں۔“

اللہ ﷻ کے فرمان پر رسول اللہ ﷺ کے سنت اذکار اللہ ﷻ کے حکم کی تعمیل کرتے ہوئے رسول اللہ ﷺ کے مبارک اُسوہ حسنہ کی جھلکیاں ملاحظہ فرمائیں :

1 وَإِنْ يَّمْسَسْكَ اللّٰهُ بِضُرٍّ فَلَا كَاشِفَ لَهُ اِلَّا هُوَ ۚ وَإِنْ يَمْسَسْكَ بِخَيْرٍ فَهُوَ عَلَىٰ كُلِّ شَيْءٍ قَدِيْرٌ ۝ [سورة الانعام : آیت نمبر 17]

ترجمہ آیت مبارکہ: ”اور (اے بندے) اگر اللہ ﷻ تجھے کسی تکلیف میں ڈال دے تو اُس تکلیف کو دور کرنے والا کوئی نہیں مگر وہی (اللہ ﷻ) ، اور (اے بندے) اگر وہ (اللہ ﷻ) تجھ کو کوئی فائدہ پہنچانا چاہے تو وہ (اللہ ﷻ) ہر چیز پر پوری طرح قدرت رکھنے والا ہے۔“

2 **ترجمہ صحیح حدیث:** ”سیدنا مغیرہ بن شعبہ ؓ روایت کرتے ہیں کہ جب بھی رسول اللہ ﷺ فرض نماز سے فارغ ہوتے تو ان الفاظ کا ذکر فرمایا کرتے: ”اَللّٰهُمَّ لَا مَانِعَ لِيْهَا اَعْطَيْتَ وَلَا مُعْطٍ لِيْهَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ“ (ترجمہ: اے اللہ ﷻ جو تو عطا فرمانا چاہے اُسے کوئی روک نہیں سکتا اور جو تو روک لے اُسے کوئی عطا نہیں کر سکتا اور کسی کی دولت و منصب اُسے تیرے عذاب سے نہیں بچا سکتی)۔“ [صحیح بخاری ”کتاب الاذان“ حدیث نمبر 844، صحیح مُسلم ”کتاب الصلوۃ“ حدیث نمبر 1342]

3 **ترجمہ صحیح حدیث:** سیدنا عبداللہ بن مسعود ؓ روایت کرتے ہیں کہ جب کبھی بھی رسول اللہ ﷺ کو کوئی تکلیف و پریشانی پہنچتی تو آپ ﷺ کا تکیہ کلام یہی ہوا کرتا تھا: ”يَا حَيُّ يَا قَيُّوْمُ بِرَحْمَتِكَ اَسْتَغِيْثُ“ (ترجمہ: اے خود سے زندہ ، ہر شے کو تھامنے والے ، میں تیری رحمت کے ساتھ تیری مدد کا سوال کرتا ہوں)۔“

[المستدرک للحاکم ”کتاب الدعاء“ حدیث نمبر 1875، جلد نمبر 1، صفحہ نمبر 689]

رسول اللہ ﷺ کا صحابہ کرام ؓ کی تربیت فرمانا اللہ ﷻ کے محبوب سیدنا محمد رسول اللہ ﷺ کی تربیت فرمانے کی جھلکیاں ملاحظہ فرمائیں :

1 **ترجمہ صحیح حدیث:** سیدنا ابو ہریرہ ؓ روایت کرتے ہیں کہ رسول اللہ ﷺ نے مجھے نصیحت فرمائی: ”تم اپنے لئے نفع بخش شے کے حصول کی خاطر محنت اور کوشش کرو (ظاہری اسباب اختیار کرو) ”وَاسْتَغْنِ بِاللّٰهِ“ (ترجمہ: اور پھر اللہ ﷻ سے مدد مانگو) اور کاہلی اور سستی نہ کرنا (پھر) اگر تجھے کوئی نقصان پہنچے تو ایسے مت کہنا کہ میں (اس طرح) کر لیتا تو ایسے ایسے ہو جاتا بلکہ یہی کہنا کہ جو اللہ ﷻ نے مقدر کیا اور جو اُس نے چاہا کیا کیونکہ ”اگر مگر“ شیطان کے عمل کھول دیتا ہے۔“ [صحیح مُسلم ”کتاب القدر“ حدیث نمبر 6774]

2 **ترجمہ صحیح حدیث:** سیدنا عبداللہ بن عباس ؓ کا بیان ہے کہ ایک دن میں رسول اللہ ﷺ کے پیچھے سواری پر بیٹھا ہوا تھا تو آپ ﷺ نے (نصیحت کرتے ہوئے) ارشاد فرمایا: ”اے بیٹے ! تو اللہ ﷻ کے احکام کی حفاظت کر اللہ ﷻ تیری حفاظت فرمائے گا۔ اللہ ﷻ کے حقوق کا خیال رکھ تو اُسے اپنے سامنے پائے گا۔“ ”اِذَا سَأَلْتَ فَاسْأَلِ اللّٰهَ وَاِذَا اسْتَعَنْتَ فَاسْتَعِنْ بِاللّٰهِ“ (ترجمہ: اور جب تو سوال کرے تو صرف اللہ ﷻ سے کرنا اور جب تو مدد طلب کرے تو صرف اللہ ﷻ ہی سے مدد طلب کرنا) اور جان لے کہ اگر پوری اُمت بھی جمع ہو کر تجھے کوئی فائدہ پہنچانا چاہے تو نہیں پہنچا سکے گی مگر جو اللہ ﷻ چاہے۔ اور اگر پوری اُمت بھی جمع ہو کر تجھے کوئی نقصان پہنچانا چاہے تو نہیں پہنچا سکے گی مگر جو اللہ ﷻ چاہے قلم اٹھ گئے اور صحیفے خشک ہو گئے۔“ [نوٹ: امام ترمذی رحمہ اللہ نے اس حدیث کی سند کو ”حسن صحیح“ کہا ہے] ، [جامع ترمذی ”کتاب صفة القيامة“ حدیث نمبر 2516]

نوٹ: قربان جائیں صحابہ کرام ؓ کی ”خوش عقیدگی“ پہ کہ رسول اللہ ﷺ کی واضح نصیحتیں سننے کے بعد آج کے ”گستاخ علماء“ اور عوام کی طرح ذیل سوالات ہرگز نہیں پوچھے:

❶ يَا رَسُوْلَ اللّٰهِ ﷺ ! ہم پانی میں ڈوب رہے ہوں تو کسی انسان کو اپنی مدد کیلئے بلانا کیا شرک ہے ؟ ❷ ہم بھوکے ہوں تو اپنی ماں سے روٹی اور سالن مانگنا کیا شرک ہے ؟

❸ يَا رَسُوْلَ اللّٰهِ ﷺ ! ہم مجبور ہوں تو کسی انسان سے قرض مانگنا کیا شرک ہے ؟ ❹ اپنا وزن اٹھانا ہو تو کسی آدمی کو اپنی مدد کیلئے بلانا کیا شرک ہے ؟ ﴿نَعُوْذُ بِاللّٰهِ ﷻ﴾

نوٹ: صحابہ کرام ؓ نے ایسے گستاخانہ سوالات نہیں کئے کیونکہ وہ بخوبی جانتے تھے کہ رسول اللہ ﷺ کی یہ واضح نصیحتیں ”غائب میں مدد کیلئے پکارنے“ یعنی دُعا سے متعلق ہیں۔

صحابہ کرام ؓ کی خوش عقیدگی کی مثالیں اللہ ﷻ کے محبوب سیدنا محمد رسول اللہ ﷺ کی تربیت فرمانے کا نتیجہ یہ نکلا کہ رسول اللہ ﷺ کی

5 قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ○

[سورة الانعام : آیت نمبر 162]

ترجمہ آیت مبارکہ : ”(اے محبوب ﷺ) ! آپ فرماؤ بے شک میری نماز، اور میری قربانی، اور میرا جینا، اور میرا مرنا اللہ ﷻ ہی کے لئے ہے، جو تمام جہانوں کا پالنے والا ہے۔“

6 اللہ ﷻ کی مدد کا ذریعہ: ”فرشتے“

1..... فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ ۝ [سورة التحريم: آیت نمبر 4]

ترجمہ آیت مبارکہ: ”پس اُنکا (یعنی رسول اللہ ﷺ کا) مددگار اللہ ﷻ ہے اور جبرائیل علیہ السلام اور مومنین اور اُسکے فرشتے بھی اُنکے مددگار ہیں۔“

نوٹ: اس آیت میں اللہ ﷻ نے اپنے علاوہ جبرائیل علیہ السلام، مومنین اور فرشتوں کو بھی رسول اللہ ﷺ کا مددگار کہا تو اس کا مطلب ہرگز یہ نہیں کہ اُسوقت یہ نعرے لگائے جاتے تھے:

1 ﴿نظر کرم یا جبرائیل!﴾، 2 ﴿المدد یا ابوبکر و عمر!﴾، 3 ﴿یا شہدائے بدر و أحد! میری مدد فرمائیں﴾----- ﴿نَعُوذُ بِاللّٰهِ ﷻ﴾

بلکہ ایک عام فہم انسان بھی ایسا بے ہودہ نتیجہ ہرگز نہیں نکالے گا۔ آیت سے واضح مراد یہ ہے کہ اللہ ﷻ نے رسول اللہ ﷺ کو جانثار صحابہ کرام رضی اللہ عنہم عطا فرمائے اور آپ ﷺ کی خدمت پر فرشتوں کو بھی معمور فرمایا تھا۔ مگر ”غائب میں مدد کیلئے پکارنا“ صرف اللہ ﷻ کے ساتھ ہی خاص ہے چنانچہ اسی ”تشریح“ کے ثبوت میں درج ذیل 2- آیات ملاحظہ فرمائیں:

2 وَإِنْ يُرِيدُوا أَنْ يَخْدَعُوكَ فَإِنَّ حَسْبَكَ اللَّهُ هُوَ الَّذِي آتَاكَ يَنْصُرُهُ وَيَالْمُؤْمِنِينَ ۝ [سورة الانفال: آیت نمبر 62]

ترجمہ آیت مبارکہ: ”اور (اے محبوب ﷺ) اگر وہ (منافقین) آپ کو دھوکہ دینا چاہیں تو اللہ ﷻ آپ کیلئے کافی ہے۔ وہی ہے جس نے آپ کی مدد کی اپنے سے اور مومنین کے ذریعے۔“

3 إِذْ تَسْتَغِيثُونَ رَبَّكُمْ فَاسْتَجَبْ لَكُمْ أَوْ يَكُفُّمْ أَلْفٌ مِنَ الْمَلَائِكَةِ مُرَدِّفِينَ ۝ [سورة الانفال: آیت نمبر 9]

ترجمہ آیت مبارکہ: ”اور (اے محبوب ﷺ) جب آپ اپنے رب سے فریاد کرتے تھے تو اُس نے آپ کی سن لی (فرمایا کہ) میں آپ کی مدد کرنے والا ہوں 1000 فرشتوں کی قطار سے۔“

4 ترجمہ صحیح حدیث: سیدنا ابو ہریرہ ؓ کہتے ہیں کہ رسول اللہ ﷺ نے اس بات کی تصدیق فرمائی: ”جو کوئی (مسلمان) رات کو سونے سے پہلے ”آيَةُ الْكُرْسِيِّ“ پڑھ لے تو

پوری رات (اللہ ﷻ کی طرف سے) اُسکی حفاظت کیلئے ایک فرشتہ مقرر کر دیا جاتا ہے اور شیطان صبح تک اُسکے پاس نہیں آ سکتا۔“ [صحیح بخاری ”کتاب الوکالة“ حدیث نمبر 2311]

نوٹ: اللہ ﷻ نے اُمت محمدیہ ﷺ کی حفاظت پہ بھی اپنے فرشتوں کو معمور فرما رکھا ہے مگر ”اُن فرشتوں کو پکارنا“ خالصتاً شرک اور ناقابل معافی گناہ ہے ﴿نَعُوذُ بِاللّٰهِ ﷻ﴾

اللہ ﷻ کی مدد کا ذریعہ: ”ظاہری اسباب اور انسان“

اللہ ﷻ نے اس دُنیا کے نظام کو امتحاناً ظاہری اسباب وغیرہ کے ساتھ جوڑ رکھا ہے: مثلاً سورج کو

دُنیا میں زندگی کی بقا کا، پانی کو پیاس مٹانے کا، کھانے کو بھوک مٹانے کا، ذریعہ بنایا، اور دین کو دُنیا میں پھیلانے کا ذریعہ اپنے بندوں کو بنایا ہے، چنانچہ اسی ضمن میں چند آیات ملاحظہ فرمائیں:

1 يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ ۝ [سورة مُحَمَّد: آیت نمبر 7]

ترجمہ آیت مبارکہ: ”اے ایمان والو! اگر تم اللہ ﷻ (کے دین) کی مدد کرو گے تو اللہ ﷻ تمہاری مدد کرے گا اور تمہارے قدم بھی جمادے گا۔“

2..... قَالَ مَنْ أَنْصَارِي إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ..... ۝ [سورة آل عمران: آیت نمبر 52]

ترجمہ آیت مبارکہ: ”پوچھا (عیسیٰ بن مریم علیہ السلام نے) کون ہے میرا مددگار اللہ ﷻ کی طرف؟ اُنکے ساتھی بولے ہم اللہ ﷻ (کے دین) کے مددگار ہیں۔“

3..... وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ..... ۝ [سورة المائدة: آیت نمبر 2]

ترجمہ آیت مبارکہ: ”(اے ایمان والو) مدد کرو (ایک دوسرے کی) نیکی اور پرہیزگاری کے کاموں میں اور مت مدد کرو (ایک دوسرے کی) گناہ اور زیادتی کے کاموں میں۔“

نوٹ: مندرجہ بالا آیات پڑھنے کے بعد ”غائب میں مدد کیلئے پکارنے“ یعنی دُعا کرنے سے متعلق 2- اہم ترین نتائج نکلتے ہیں:

1 ”ظاہری اسباب“ اختیار کرنے کا مطلب یہ ہرگز نہیں کہ اُن اسباب کو یوں پکارا جائے: ﴿المدد یا سورج!﴾، ﴿المدد یا پانی!﴾----- ﴿نَعُوذُ بِاللّٰهِ ﷻ﴾

2 ”ظاہری اسباب“ سے مدد لینا درست ہے مگر اللہ ﷻ کے علاوہ کسی بھی ہستی سے ”غائب میں مدد مانگنا“ خالصتاً شرک اور ناقابل معافی گناہ ہے!----- ﴿نَعُوذُ بِاللّٰهِ ﷻ﴾

اللہ ﷻ کی مدد کا ذریعہ: ”معجزات“

1 نبی ﷺ کی دُعا کی برکت سے شق القمر (چاند ٹکڑے) ہوا: [صحیح بخاری ”کتاب التفسیر“ حدیث نمبر 4868، صحیح مسلم ”کتاب صفة القيامة“ حدیث نمبر 7071]

2 نبی ﷺ کی دُعا سے بالکل عین اُسی وقت بارش ہوگئی: [صحیح بخاری ”کتاب الاستسقاء“ حدیث نمبر 1013، صحیح مسلم ”کتاب صلاة الاستسقاء“ حدیث نمبر 2078]

3 نبی ﷺ کی دُعا سے سیدنا ابو ہریرہ ؓ کو قوتِ حافظہ نصیب ہوگئی: [صحیح بخاری ”کتاب العلم“ حدیث نمبر 119، صحیح مسلم ”کتاب الفضائل“ حدیث نمبر 6397]

4 نبی ﷺ کے ہاتھ مبارک پھیرنے کی برکت سے سیدنا عبداللہ بن عتیک ؓ کی ٹوٹی ہوئی پنڈلی اُسی وقت بالکل صحیح ہوگئی: [صحیح بخاری ”کتاب المغازی“ حدیث نمبر 4039]

5 نبی ﷺ کے ہاتھ مبارک کی اُنکلیوں سے پانی کا چشمہ نکلا تو 1500 صحابہ کرام نے پیا، وضو بھی کیا اور محفوظ بھی کر لیا: [صحیح بخاری ”کتاب المغازی“ حدیث نمبر 4152]

6 نبی ﷺ کی شفاعت سے میدانِ محشر میں گناہ گاروں کی نجات ہوگئی: [صحیح بخاری ”کتاب التفسیر“ حدیث نمبر 4712، صحیح مسلم ”کتاب الایمان“ حدیث نمبر 480]

”حیاثِ النبی ﷺ کا مسئلہ“ اور صحابہ کرام ؓ کا عقیدہ تمام مخلوقات میں سب سے اعلیٰ ”برزخی زندگی“ سیدنا محمد رسول اللہ ﷺ کو حاصل

ہے مگر صحابہ کرام رضی اللہ عنہم جنہوں نے خود اپنی آنکھوں سے رسول اللہ ﷺ کی دنیاوی زندگی میں ہزاروں حسی معجزات دیکھے تھے، آپ ﷺ کی وفات کے بعد کبھی یہ جرات نہیں کی کہ

7 ”برزخی زندگی“ کو آپ ﷺ کی ”دنیاوی زندگی“ پہ قیاس کرتے ہوئے آپ ﷺ کی ”قبر مبارک“ پہ جا کر کوئی معجزہ طلب کریں کیونکہ وہ جانتے تھے کہ ایسی حرکت کرنا گستاخی ہے چنانچہ :

☆ **ترجمہ صحیح حدیث:** سیدنا انس بن مالک ؓ روایت کرتے ہیں: ”سیدنا عمر بن خطاب ؓ کے زمانہ میں جب لوگ قحط سالی کا شکار ہو جاتے تو آپ ﷺ سیدنا عباس بن عبدالمطلب ؓ کے وسیلہ سے بارش کی دعا کرتے اور یوں عرض کرتے: اے اللہ ﷻ بے شک پہلے پہل ہم اپنے نبی ﷺ کو تیری بارگاہ میں وسیلہ کے طور پہ پیش کرتے تھے اور (اُنکی دعا کی برکت سے) تو ہم پہ بارش برسا دیا کرتا تھا۔ (آپ ﷺ کی وفات کے بعد) اب ہم تیری بارگاہ میں اپنے نبی ﷺ کے چچا کو وسیلہ کے طور پر لے کر آئے ہیں۔ پس (اُنکی دعا کی برکت سے) ہم پر بارش نازل فرما۔ (سیدنا انس ؓ فرماتے ہیں) پس یوں اُن پر بارش برس پڑتی۔“

[صحیح بخاری ”کتاب الاستسقاء“ حدیث نمبر 1010]

نوٹ: سیدنا عمر بن خطاب ؓ نے رسول اللہ ﷺ کی اعلیٰ ترین ”برزخی زندگی“ کے باوجود آپ ﷺ سے قبر مبارک پہ جا کر ”دُعائیں کی“ کیونکہ اللہ ﷻ کے علاوہ کسی بھی اور ہستی سے دعا کرنا (یعنی غائب میں مدد مانگنا) خالصتاً شرک اور ناقابل معافی گناہ ہے ﴿نَعُوذُ بِاللّٰهِ﴾۔ مزید یہ کہ سیدنا عمر بن خطاب ؓ نے رسول اللہ ﷺ کی قبر مبارک پہ جا کر آپ ﷺ سے ”وسیلہ کے طور پر“ دعائیں کروائی بلکہ رسول اللہ ﷺ کے چچا کو وسیلہ کے طور پر لا کر اُن سے دعا کروائی اور یوں اپنے عمل سے اُمتِ محمدیہ ؐ کو عقیدہ سمجھا دیا کہ ”صحیح وسیلہ شخصی“ کسی بزرگ کی قبر مبارک پہ جا کر اُن سے مانگنا یا دعا کروانا ہرگز نہیں ہے بلکہ ”دنیا میں موجود“ نیک زندہ آدمی سے دعا کروانا ہے اور اس بات پر کسی کا بھی اختلاف نہیں ہے۔ ﴿الْحَمْدُ لِلّٰهِ﴾

”حیات النبی ﷺ کا مسئلہ“ اور گستاخانہ واقعات صحابہ اکرام رضی اللہ عنہم کے صحیح عقائد کے برعکس ”شیطان“ نے کچھ لوگوں کو قرآن کی سخت مخالفت

کرتے اور ”متشابہات“ کے پیچھے لگاتے ہوئے گستاخانہ واقعات اُمت میں پھیلا کر گمراہی کا دروازہ کھول دیا ہے۔ اسی ضمن میں ایک ”گستاخانہ اور جھوٹا واقعہ“ ملاحظہ فرمائیں :

”سیدنا احمد رفاعی مشہور اکابر صوفیہ میں سے ایک ہیں اُنکا قصہ مشہور ہے کہ جب 555 ہجری میں حج سے فارغ ہو کر وہ قبر رسول ﷺ کے مقابل کھڑے ہوئے تو دو عربی اشعار پڑھے :۔۔۔۔۔
اُردو میں ترجمہ: ”دوری کی حالت میں اپنی روح کو آستانہ اقدس پہ بھیجا کرتا تھا، وہ میری نائب بن کر آستانہ اقدس چومتی تھی، اب جسموں کی حاضری کی باری آئی ہے تو اپنا ہاتھ مبارک عطا فرمائیں تاکہ میرے ہونٹ اُسکو چومیں۔“ اس پر قبر شریف سے ہاتھ مبارک باہر نکلا اور اُنھوں نے اُس کو چوما۔ کہا جاتا ہے اُس وقت 90 ہزار کا مجمع مسجد نبوی ﷺ میں موجود تھا، جنہوں نے اس واقعہ کو دیکھا جن میں پیران پیر شیخ عبدالقادر جیلانی رحمہ اللہ کا نام نامی بھی ذکر کیا جاتا ہے۔“

[دیوبندی : مولانا شیخ زکریا سہارنپوری ”فضائل حج“ نویں فصل صفحہ 130 ، بریلوی : مولانا محمد الیاس قادری ”فیضان سنت“ مصافحہ و معانقہ کی سُنّتیں صفحہ 654]

نوٹ: سیدہ عائشہ رضی اللہ عنہا رسول اللہ ﷺ کی وفات کے بعد 47 سال تک قبر مبارک والے حجرہ میں رہیں مگر آپ نے کبھی بھی رسول اللہ ﷺ کی ”برزخی زندگی“ میں آپ ﷺ سے قبر مبارک پر ملاقات نہیں کی۔ حتیٰ کہ جب آپ رضی اللہ عنہا نے اجتہادی غلطی کے باعث سیدنا علی ؓ سے جنگ کا فیصلہ کیا تب بھی رسول اللہ ﷺ نے اپنا ہاتھ مبارک باہر نہیں نکالا۔

”صرف ”صحیح احادیث“ ہی کیوں ضروری ہیں ؟“ اللہ ﷻ کے محبوب ﷺ نے پہلے ہی سے اپنی اُمت کو من گھڑت اور ضعیف سند والی احادیث کے فتنوں

سے آگاہ فرما دیا تھا چنانچہ تیسری صدی ہجری کے مشہور محدث امیر المسلمین فی الحدیث امام ابوالحسین مسلم بن حجاج قشیری رحمہ اللہ (المتوفی: 261ھ) نے اپنے شہرہ آفاق مجموعہ احادیث ”صحیح مسلم“ کے مقدمہ میں اپنی کتاب تصنیف کرنے کی بنیادی وجہ کثرت سے ضعیف و منکر روایات کی موجودگی ہی بتائی ہے اور تقریباً 100 احادیث و روایات اس بات کی دلیل پر بیان کی ہیں کہ حدیث کا ”صحیح ہونا“ کیوں ضروری ہے۔ من گھڑت اور ضعیف سند والی احادیث کے شیطانی فتنوں سے بچنے کیلئے صرف ایک مرتبہ خود بھی ”صحیح مسلم کا مقدمہ“ ضرور ملاحظہ فرمائیں :

1 **ترجمہ صحیح حدیث:** سیدنا علی ؓ روایت کرتے ہیں کہ رسول اللہ ﷺ نے ارشاد فرمایا: ”مجھ پر جھوٹ مت باندھو (یعنی جھوٹی احادیث مت بیان کرو) جس کسی نے بھی مجھ پر جان بوجھ کر جھوٹ باندھا (جھوٹی حدیث بیان کی) تو بے شک اُس شخص کا مقام دوزخ میں بنے گا۔“

[صحیح مسلم ”المقدمة“ حدیث نمبر 1]

2 **ترجمہ صحیح حدیث:** سیدنا ابو ہریرہ ؓ روایت کرتے ہیں کہ رسول اللہ ﷺ نے ارشاد فرمایا: ”کسی بھی شخص کے جھوٹا ہونے کے لئے یہی بات کافی ہے کہ وہ ہر سنی سنائی بات کو تحقیق کئے بغیر کہ وہ بات، یا حکایت، یا واقعہ، یا حدیث سچ ہے کہ جھوٹ) آگے (لوگوں میں) بیان کر دے۔“

[صحیح مسلم ”المقدمة“ حدیث نمبر 8]

3 **ترجمہ صحیح حدیث:** سیدنا ابو ہریرہ ؓ روایت کرتے ہیں کہ رسول اللہ ﷺ نے ارشاد فرمایا: ”آخری دور میں فریب کار جھوٹے لوگ ہوں گے، وہ تمہارے پاس ایسی احادیث لائیں گے جو نہ تم نے اور نہ ہی تمہارے آباؤ اجداد نے سنی ہوگی، پس خود کو اُن سے دور رکھنا کہیں وہ تمہیں گمراہی اور فتنے میں مبتلا نہ کر دیں۔“

[صحیح مسلم ”المقدمة“ حدیث نمبر 16]

4 **ترجمہ صحیح حدیث:** سیدنا عبداللہ بن مسعود ؓ فرماتے ہیں: ”بعض اوقات شیطان کسی مجمع میں انسانی شکل میں آ کر حدیث بیان کرتا ہے اور جب مجمع چھٹ جاتا ہے تو کوئی کہتا ہے کہ یہاں ایک شخص آیا تھا جس نے یہ حدیث بیان کی اُسکی شکل تو یاد ہے لیکن اُسکا نام و پتہ معلوم نہیں ہے اور وہ ”شیطان“ ہوتا ہے۔“

[صحیح مسلم ”المقدمة“ حدیث نمبر 17]

”صحیح احادیث“ کی 8- بہترین کتابیں (الحمد للہ ﷻ! محدثین کرام رحمہم اللہ نے احادیث کی سندوں میں بڑی محنت سے چھان بین کر کے نہ صرف ضعیف اور

من گھڑت سندوں والی احادیث کی نشاندہی کر دی بلکہ الگ سے ”صحیح احادیث کے مجموعے“ بھی جمع فرمائے چنانچہ برصغیر پاک و ہند میں ”اہلسنّت“ کا دعویٰ کرنے والے تینوں مسالک:

1 بریلوی، 2 دیوبندی، اور 3 سلفی (اہل حدیث) کے مشترکہ بزرگ شاہ ولی اللہ محدث دہلوی رحمہم اللہ (المتوفی: 1176ھ) نے حُجَّةُ اللہِ الْبَالِغَةِ میں 8- بہترین کتابوں کا ذکر کیا :

نمبر شمار:	1	2	3	4	5	6	7	8
کتابیں:	صحیح بخاری	صحیح مسلم	جامع ترمذی	سُنن ابی داؤد	سُنن نسائی	سُنن ابن ماجہ	الموطا للمالک	مُسند احمد
کل احادیث:	7,397	7,563	3,956	5,274	5,761	4,341	1,720	27,647

8 ”صحیح بخاری اور صحیح مسلم“ کا بلند ترین مقام

مجموعوں: صحیح بخاری اور صحیح مسلم کو ”صحیحین“ کہا جاتا ہے کیونکہ انکی 100% احادیث صحیح ہیں جبکہ باقی 6 کتابوں میں سے پہلی 6 کو ”صحاح ستہ“ بھی کہا جاتا ہے اور پھر ان میں سے بھی پہلے 2 ہیں۔ ”صحیح بخاری اور صحیح مسلم“ کے متعلق شاہ ولی اللہ دہلوی رحمہ اللہ (المتوفی: 1176ھ) لکھتے ہیں: ”صحیحین کے متعلق محدثین کا اتفاق ہے کہ ان میں جتنی متصل الاسناد مرفوع احادیث ہیں وہ سب قطعی الصحت ہیں اور ”بلاشبہ صحیح“ ہیں۔ صحیح بخاری اور صحیح مسلم دونوں کتب انکے مصنفین تک تو اتر کے ساتھ منقول ہیں اور کسی کو بھی اس سے اختلاف نہیں اور علماء کرام کا قول ہے کہ جو کوئی بھی ان کو حقارت کی نظر سے دیکھتا ہے وہ اہل بدعت میں سے ہے اور ایسے شخص کا راستہ مسلمانوں کا راستہ نہیں ہے۔ سچی بات تو یہ ہے کہ ”صحیحین“ کا باقی کتب سے مقابلہ کرو تو یہ حقیقت تم پر خود کھل جائے گی اور صاف نظر آجائے گا کہ ”صحیحین“ اور باقی کتب احادیث میں مشرق اور مغرب کا فرق ہے۔“ [حُجَّةُ اللَّهِ الْبَالِغَةُ (مترجم): حصہ اول، صفحہ نمبر 451]

”کلمہ گو مسلمان“ بھی شرک کی آفت میں پھنس سکتا ہے

اللہ ﷻ نے ”واحدنا قابل معافی جرم“ شرک کے متعلق واضح طور فرمایا:

1 اَلَّذِينَ اٰمَنُوا وَلَمْ يَلْبِسُوْا اِيْمَانَهُمْ بِظُلْمٍ اُولٰٓئِكَ لَهُمُ الْاَمْنُ وَهُمْ مُّهْتَدُوْنَ ۝

[سورة الانعام: آیت نمبر 82]

ترجمہ آیت مبارکہ: ”جو لوگ ایمان لائے اور اپنے ایمان کیساتھ ظلم کو نہیں ملایا تو انھی لوگوں کے لیے امن ہے اور وہی لوگ ہدایت یافتہ ہیں۔“

2 ترجمہ صحیح حدیث: سیدنا عبداللہ بن مسعود ؓ کا بیان ہے کہ اس آیت مبارکہ کے نزول پر ہم نے پریشان ہو کر رسول اللہ ﷺ سے پوچھا: وہ کون ہے جو ظلم سے بچا ہوگا؟ تو آپ ﷺ نے فرمایا: ”اس سے مراد عام ظلم نہیں بلکہ شرک ہے۔“ [صحیح بخاری ”کتاب التفسیر“ حدیث نمبر 4629، صحیح مسلم ”کتاب الایمان“ حدیث نمبر 327]

نوٹ: رسول اللہ ﷺ کی تشریح نے بالکل واضح کر دیا کہ ایک کلمہ گو مسلمان بھی اپنے ایمان کیساتھ شرک کی آمیزش کر سکتا ہے، البتہ اُمت کا ”ایک گروہ“ اس آفت سے محفوظ رہے گا۔

3 ترجمہ صحیح حدیث: رسول اللہ ﷺ نے ارشاد فرمایا: ”جو کوئی مسلمان فوت ہو جائے اور اُس کی نماز جنازہ میں 40 ایسے لوگ شامل ہوں جو اللہ ﷻ کے ساتھ شرک نہ کرتے ہوں تو اللہ ﷻ اُس مرنے والے کے حق میں اُن لوگوں کی سفارش قبول فرما لیتا ہے۔“ [صحیح مسلم ”کتاب الجنائز“ حدیث نمبر 2198]

نوٹ: اب تو سارے ہی شیطانی وسوسے ختم ہو گئے کیونکہ جنازہ تو صرف مسلمان ہی پڑھتے ہیں۔ لہذا جنازہ پڑھنے والا کلمہ گو مسلمان بھی شرک میں مبتلا ہو سکتا ہے۔ ﴿نَعُوْذُ بِاللّٰهِ﴾

اُمتِ مُحَمَّدیہ ﷺ کا صرف ”ایک گروہ“ ہی شرک سے محفوظ رہے گا

1 ترجمہ صحیح حدیث: رسول اللہ ﷺ نے ارشاد فرمایا: ”مجھے تمہارے متعلق اس بات کا ڈر نہیں کہ تم (پوری اُمت ہی) میرے بعد شرک کرنے لگو گے، البتہ مجھے ڈر ہے کہ تم ایک دوسرے کے مقابلے میں دنیا میں رغبت کرو گے۔“ [صحیح بخاری ”کتاب الجنائز“ حدیث نمبر 1344، صحیح مسلم ”کتاب الفضائل“ حدیث نمبر 5976]

نوٹ: اہلسنت کھلوانے والے تینوں مسالک: 1 بریلوی، 2 دیوبندی، اور 3 سلفی (اہل حدیث) کے مشترک امام ابن حجر عسقلانی رحمہ اللہ (المتوفی: 852ھ) اسی حدیث کے تحت لکھتے ہیں: ”اس سے مراد یہ ہے کہ اُمت مجموعی طور پر شرک میں مبتلا نہیں ہوگی ورنہ اُمت مسلمہ میں سے بعض کی طرف سے شرک واقعہ ہوا ہے۔“ [فتح الباری: جلد 3 صفحہ 211]

2 ترجمہ صحیح حدیث: نبی ﷺ نے ارشاد فرمایا: ”بیشک میری اُمت (مجموعی طور پر) گمراہی پر جمع نہیں ہوگی۔“ [المُستدرک للحاکم ”کتاب العلم“ حدیث نمبر 399]

3 ترجمہ صحیح حدیث: نبی ﷺ نے ارشاد فرمایا: ”72 (فرقے) دوزخ میں جائینگے اور ایک جنت میں جائیگا۔“ [سُنن ابی داؤد ”کتاب السنۃ“ حدیث نمبر 4597]

4 ترجمہ صحیح حدیث: نبی ﷺ نے ارشاد فرمایا: ”بے شک بنی اسرائیل 72 فرقوں میں تقسیم ہوئے اور میری اُمت 73 فرقوں میں تقسیم ہوگی ”ایک ملت“ کے سوا باقی سب جہنم میں ہونگے“ پوچھا گیا وہ ملت کونسی ہے؟ آپ ﷺ نے فرمایا: ”مَا اَنَا عَلَيْهِ وَاصْحَابِيْ“ (جس پر میں اور میرے صحابہ ہیں) [جامع ترمذی ”کتاب الایمان“ حدیث نمبر 2641]

نوٹ: نبی ﷺ کے زمانے میں وہ ”ایک ملت“ صحابہ کرام ؓ پر مشتمل تھی اور پھر مسلسل قیامت تک اسی منہج پر صرف نبی ﷺ کو اپنا ”امام“ مانتے ہوئے ”ایک گروہ“ حق پر قائم رہے گا:

5 ترجمہ صحیح حدیث: رسول اللہ ﷺ نے ارشاد فرمایا: ”میری اُمت کا ”ایک گروہ“ ہمیشہ حق پر رہے گا، وہ غالب ہی رہیں گے، اور کوئی بھی مخالفت کرنے والا اُن کو نقصان نہیں پہنچا سکے گا حتیٰ کہ اللہ ﷻ کا حکم (قیامت) آجائے گا۔“ [صحیح بخاری ”کتاب الاعتصام“ حدیث نمبر 7312، صحیح مسلم ”کتاب الامارۃ“ حدیث نمبر 4955]

آخری وصیت

سیدنا عبداللہ بن عباس ؓ سے روایت ہے کہ رسول اللہ ﷺ نے اپنی وفات سے 3-ماہ پہلے حجۃ الوداع کے موقع پر وصیت کرتے ہوئے ارشاد فرمایا:

☆ ترجمہ صحیح حدیث: ”بے شک میں اپنے بعد تم میں دو ایسی عظیم چیزیں چھوڑ کر جا رہا ہوں کہ اگر انھیں مضبوطی سے پکڑ لو گے تو کبھی گمراہ نہ ہو گے: 1 اللہ ﷻ کی کتاب اور

2 اُسکے رسول ﷺ کی سنت (صحیح احادیث سے ماخوذ ہو)۔“ [الموطا للمالک ”کتاب القدر“ حدیث نمبر 1628، المستدرک للحاکم ”کتاب العلم“ حدیث نمبر 318]

نوٹ: اللہ ﷻ نے علماء اور درویشوں کی تعلیمات کی بجائے اپنی وحی (قرآن اور اُسکی تفسیر یعنی صحیح احادیث) کی حفاظت کی ذمہ داری خود لی ہے: [سورة الحجر: آیت نمبر 9]

نوٹ: ”اجماع اُمت“ کو جُت ماننا دراصل قرآن و صحیح احادیث کا حکم ماننے میں ہی داخل ہے: [النساء: 115]، [المُستدرک للحاکم ”کتاب العلم“ حدیث نمبر 399]

اگر قرآن و سنت اور اجماع اُمت کی مخالفت نہ آئے تو جدید مسائل کے حل کیلئے ”قیاس یا اجتہاد“ کرنا جائز ہے: [المُصنف لابن ابی شیبہ ”کتاب البيوع“ حدیث نمبر 22,990]